

ذی شان ساحل

وجہ بیگانگی

وجہ بیگانگی

(غزلیں)

ذی شان ساحل

ذی شان ساحل
وجہ بیگانگی

پہلی اشاعت: 2012

زیر اہتمام
آج کی کتابیں

سٹی پریس بک شاپ

316 مدینہ سٹی مال، عبداللہ ہارون روڈ، صدر، کراچی 74400

فون: 35213916, 35650623 (21-92)

ای میل: ajmalkamal@gmail.com

ذی شان ساحل

(15 دسمبر 1961-12 اپریل 2008)

ترتیب

- ۱۱ گر و سفر میں راہ نے دیکھا نہیں مجھے
- ۱۲ بارشیں فریاد سے ہوتی نہیں
- ۱۳ موسم گل کا سماں خانہ برباد میں ہے
- ۱۴ نگار خانہ شام و سحر کے پاس رہیں
- ۱۵ اس دشت بے پناہ کی حد پر بھی خوش نہیں
- ۱۶ دل میں کسی کے غم کو جگہ اور دیجیے
- ۱۷ یہ زمین اور آسماں موجود ہے
- ۱۸ کسی کی یاد میں اب کوئی حسرت کیوں نہیں ہوتی
- ۱۹ جو میرے بس میں ہے اس سے زیادہ کیا کرنا
- ۲۰ یاد کرنے کے زمانے سے بہت آگے ہیں
- ۲۱ ہر سہولت سے بجز محروم ہوتا جائے گا
- ۲۲ یار کی گلیوں کو جو جاتی نہیں
- ۲۳ نگاہ ناز کی تھوڑی سی میزبانی میں
- ۲۵ عشق پیشہ نہیں ہے لوگوں کا

- ۲۸ شاخ گل کو شجر بنانے سے
- ۳۰ رنگ گل سے پیرہن اچھا لگا
- ۳۱ عشق چاہتا ہے خود نمائی بھی
- ۳۲ دل گنہگار ہے رقیبوں کا
- ۳۳ ہے ادھر پائل بجی دیوار میں
- ۳۴ یوں بولی تھی چیز یا خالی کمرے میں
- ۳۵ جو در بدر ہو اس کا ٹھکانہ درخت ہے
- ۳۶ کسی کی دین ہے لیکن مری ضرورت ہے
- ۳۸ کیا ضروری ہے کہ میں ہر سوتر اچر چاکروں
- ۴۰ ہزاروں میل پر جو روشنی ہے
- ۴۲ جب کہیں آتا ہے تنہا آدمی
- ۴۴ اے میرے دل اور بھی آہستہ چل
- ۴۶ گھر میں رہنا تو اک مصیبت ہے
- ۴۸ تم جہاں جاؤ، بامراد رہو
- ۴۹ کوئی قصور نہیں میری خوش گمانی کا
- ۵۰ تری نظر کا ابھی تک جمال باقی ہے
- ۵۱ دعائیں مانگتے رہنے کا کچھ اثر تو ہوا
- ۵۲ جو ترے انتظار کا دن ہے
- ۵۳ ان دنوں ہے زندگی انتظار کی جگہ
- ۵۴ میں کسی کو کھور ہا ہوں ان دنوں
- ۵۵ حال اچھا بھی ہے، خراب بھی ہے
- ۵۷ آگ پانی میں لگا لیتا ہوں میں
- ۵۹ ایسا لگتا ہے جیسے پوری ہے

- ۶۰ جی چاہتا ہے کوئی مری بات تو سنے
- ۶۱ کس قدر محدود کر دیتا ہے غم انسان کو
- ۶۲ ان دنوں دل گارہا ہے دوستو
- ۶۳ دن بہ دن محصور ہوتا جا رہا ہوں دوستو
- ۶۵ میں اس کی انجمن میں اکیلا نہیں گیا
- ۶۶ عشق اک دیوانگی ہے اور بس
- ۶۸ پھولوں کی انجمن میں بہت دیر تک رہا
- ۶۹ سارے عالم پہ ہو گیا طاری
- ۷۱ سیر اور لطف کے اور بھی مقام ہیں
- ۷۲ یوں نہیں ہے کہ اسے میں نے مسیحا سمجھا
- ۷۳ عشق کی دیوانگی مٹ جائے گی
- ۷۵ غبار دل سے نکالا، نظر کو صاف کیا
- ۷۶ فریب گاہِ محبت اگر ضروری ہے
- ۷۷ اچھا ہوا کہ اس نے ارادہ نہیں کیا
- ۷۸ دن گزارا کہیں اکیلے میں
- ۸۰ کوئی آئے تو شاد رہتا ہے
- ۸۱ شاہ کو دیتے، گدا کو دیتے
- ۸۳ یوں حسن کی بلا میں گرفتار ہم ہوئے
- ۸۴ کچھ گھر وندے سے بنا لیتا ہے دل
- ۸۶ ایسی کئی دنوں سے حالت ہے زندگی کی
- ۸۷ کچھ اور دیر نہ آتا تو جیسے مر جاتا
- ۸۸ ایسا نہیں کہ کچھ بھی دے کر خرید لیجے
- ۸۹ نہ دن کو دن سمجھتے ہیں، نہ شب کو شب سمجھتے ہیں

- ۹۰ درتپے بند ہونے سے بھی وہ صورت نہیں بدلی
- ۹۱ ستارہ شام کا جب کہکشاں ہونے ہی والا تھا
- ۹۲ درد بڑھتے ہوئے بھی کچھ نہ کہا
- ۹۳ اک جگہ رہنا اگر عادت نہیں افلاک کی
- ۹۴ سایہ کہتا ہے میرے سائے سے
- ۹۶ اک شخص ہمارے گھرانے میں
- ۹۷ دل مضطرب ہے اور پریشان جسم ہے
- ۹۸ زندگی جب کسی کے نام ہوئی

گردِ سفر میں راہ نے دیکھا نہیں مجھے
 اک عمر مہر و ماہ نے دیکھا نہیں مجھے
 اچھا ہوا کہ خاک نشینوں کے روبرو
 اس شہرِ کج کلاہ نے دیکھا نہیں مجھے
 میں دیکھتا تھا رنگ بدلتی ہوئی نگاہ
 بدلی ہوئی نگاہ نے دیکھا نہیں مجھے
 میری صدا وہاں پہ تجھے کیسے ڈھونڈتی
 تیری جہاں پناہ نے دیکھا نہیں مجھے
 ہر موجِ دردِ خود میں اتارے چلا گیا
 ساحلِ دلِ تباہ نے دیکھا نہیں مجھے



بارشیں فریاد سے ہوتی نہیں
 خوابِ ابر و باد سے ہوتی نہیں
 غم پرانے بھول جانے کی خوشی
 ہر نئی ایجاد سے ہوتی نہیں
 شام ہوتی تو ہے لیکن سرمی
 اب کسی کی یاد سے ہوتی نہیں
 خواہشیں پوری نہ ہونے کی کمی
 عشق اور افراد سے ہوتی نہیں
 کیا کریں ساحل کہ اپنی دوستی
 شہر بے بنیاد سے ہوتی نہیں



موسم گل کا سماں خانہ برباد میں ہے
 یہ کرشمہ بھی مگر اس ستم ایجاد میں ہے
 ان دنوں ایک تماشا ہے جہاں والوں کو
 نغمہ گرہم ہیں مگر دل کسی افتاد میں ہے
 وحشتِ شہر کے لوگوں کی رقابت کے سوا
 دلِ بوسیدہ بھی کچھ عشق کی اسناد میں ہے
 خواب ہی خواب نظر آتے ہیں سب لوگوں کو
 کس کی آنکھوں کا لہو رات کی بنیاد میں ہے
 تجھ سے ملنے میں کبھی لطف ہوا کرتا تھا
 اب تو یوں ہے کہ بہت لطف تری یاد میں ہے

نگارخانہ شام و سحر کے پاس رہیں
 خیالِ یار تیری رہ گذر کے پاس رہیں
 طلسمِ خواب شبِ ہجر سے رہائی پر
 اسیرِ طائرِ بے بال و پر کے پاس رہیں
 پیالہ بن کے کسی دستِ ناز سے چھلکیں
 یا مثلِ چاکِ دلِ کوزہ گر کے پاس رہیں
 کبھی ستارہ وہم و گماں تلاش کریں
 کبھی چراغِ فریبِ نظر کے پاس رہیں
 نئے گھر وں میں محبت اثر پذیر نہیں
 بس ایک رسم ہے دیوار و در کے پاس رہیں
 تلاشِ دوست میں کچھ اور تو نہیں ممکن
 یہی بہت ہے کہ اہلِ خبر کے پاس رہیں

اس دشتِ بے پناہ کی حد پر بھی خوش نہیں
 میں اپنی خواہشوں سے بچھڑ کر بھی خوش نہیں
 اک سرخوشی محیط ہے چاروں طرف مگر
 بستی میں کوئی شخص کوئی گھر بھی خوش نہیں
 کتنے ہیں لوگ خود کو جو کھو کر اداس ہیں
 اور کتنے اپنے آپ کو پا کر بھی خوش نہیں
 یہ کیفیت غلام نہیں قید و بند کی
 اندر جو اپنے خوش نہیں، باہر بھی خوش نہیں
 ساحل کی بھیگی ریت پہ چلتا برہنہ پا
 میں ہوں اداس اور سمندر بھی خوش نہیں



دل میں کسی کے غم کو جگہ اور دیجیے
 کافی نہ ہو تو سب کو بتا اور دیجیے
 پہنچی نہیں ہو آگ اگر روح تک ابھی
 دامن سے جسم و جاں کو ہوا اور دیجیے
 سایہ نہ آسکا ہو میسر جو آپ کو
 آنگن میں ایک بیج دبا اور دیجیے
 زندہ رہیں تو عشق کی لا حاصلی کے بعد
 اس زندگی کی کوئی وجہ اور دیجیے
 ساحل پہ موتیوں کے خزانے سمیٹ کر
 نمکین پانیوں کو دعا اور دیجیے



یہ زمین اور آسماں موجود ہے
 اس زمانے میں جہاں موجود ہے
 سب سفر کرتے ہیں لوٹ آتے ہیں پر
 راستہ اور آشیاں موجود ہے
 لوگ ملتے ہیں بچھڑ جاتے بھی ہیں
 نقشِ یادِ رفتگاں موجود ہے
 خواب باقی ہیں تو باقی ہے امید
 نیند سے امکانِ جاں موجود ہے
 زندگی میں ہے تغیر کا کو ثبات
 جب تلک آبِ رواں موجود ہے



کسی کی یاد میں اب کوئی حسرت کیوں نہیں ہوتی
 ہمیں اچھے دنوں کی پھر ضرورت کیوں نہیں ہوتی
 ہمارے خواب جاتے ہیں ستاروں کی طرف لیکن
 میسر لوٹ آنے کی سہولت کیوں نہیں ہوتی
 بلاے رفتگاں سے عشق میں مصروف رہتے ہیں
 ہوائے تازہ سے ہم کو محبت کیوں نہیں ہوتی
 ہمیشہ قید رہتی ہے نگاہ و دل کے زنداں میں
 درودیوار میں آخر وہ صورت کیوں نہیں ہوتی
 نہیں ہے وہ مگر کوئی تمنا ساتھ چلتی ہے
 مجھے اس سے الگ رہنے کی عادت کیوں نہیں ہوتی



جو میرے بس میں ہے اس سے زیادہ کیا کرنا
 سفر تو کرنا ہے، اس کا ارادہ کیا کرنا
 بس ایک رنگ ہے دل میں کسی کے ہونے سے
 اب اپنے آپ کو اس سے بھی سادہ کیا کرنا
 جب اپنی آگ ہی کافی ہے میرے جینے کو
 تو مہر و ماہ سے بھی استفادہ کیا کرنا
 ترے لبوں کے سوا کچھ نہیں میسر جب
 سو فکرِ ساغر و ساقی و بادہ کیا کرنا
 تمام کشتیاں ساحل پہ ہیں ابھی ٹھہری
 ابھی سے ان کو جلانے کا وعدہ کیا کرنا



یاد کرنے کے زمانے سے بہت آگے ہیں
 آج ہم اپنے ٹھکانے سے بہت آگے ہیں
 کوئی آ کے ہمیں ڈھونڈے گا تو کھو جائے گا
 ہم نئے غم میں پرانے سے بہت آگے ہیں
 جسم باقی ہے مگر جاں کو مٹانے والے
 روح میں زخم نشانے سے بہت آگے ہیں
 اس قدر خوش ہیں کہ ہم خوابِ فراموشی میں
 جاگ جانے کے بہانے سے بہت آگے ہیں
 جو ہمیں پا کے بھی کھونے سے بہت پیچھے تھا
 ہم اسے کھو کے بھی پانے سے بہت آگے ہیں



ہر سہولت سے بجز محروم ہوتا جائے گا
 عشق میں چالاک دل معصوم ہوتا جائے گا
 پہلے تو شاید سمجھ میں آ نہیں پائے گی بات
 رفتہ رفتہ آپ کو معلوم ہوتا جائے گا
 جانے کیا کچھ تھا جواب ہم کو نظر آتا نہیں
 اور جو کچھ ہے یہاں معدوم ہوتا جائے گا
 خوش امیدی، خوش گمانی خواب ہوتی جائے گی
 خواب میں ایک عالم موہوم ہوتا جائے گا
 پھول آئیں گے، پرندے گائیں گے لیکن خزاں
 موسم گل پھر ترا محکوم ہوتا جائے گا



یار کی گلیوں کو جو جاتی نہیں
 اب ہمیں وہ رہ گذر بھاتی نہیں
 استفادہ کرتے تو ہیں مہر و ماہ
 وہ نظر لیکن ادھر آتی نہیں
 میں بھی سننا چاہتا ہوں بارہا
 زندگی جو گیت دہراتی نہیں
 موتیا، چمپا، چمیلی اور گلاب
 کیوں تری خوشبو ہوا لاتی نہیں
 اب مرا سب کچھ اسی کے نام ہے
 زندگی بھی آج سے ذاتی نہیں

نگاہِ ناز کی تھوڑی سی میزبانی میں
گرفتہ دل ہے گرفتار خوش گمانی میں
مجھے بھی اس کا تجربہ ہوا ہے ہلکا سا
تمہیں بھی لوگ ملیں گے بھلے جوانی میں
صبح سے شام تک جیسے کام پر فائز
کھلی فضا میں پرندے ہیں نغمہ خوانی میں
جو ہو سکا تو جہاں کے مزے بھی لوٹیں گے
اٹھا چکے ہیں بہت رنجِ دارِ فانی میں
مکالمات بھی اچھے ہیں اور ڈراما بھی
وہن کا رول ہے لیکن مرا کہانی میں
روش پہ باغ میں جیسے رواں دواں سب ہیں
گزر رہی ہے مری عمر بھی روانی میں

بدل رہا ہے مرے آس پاس کا موسم
یہ معجزہ ہے کسی اور کی نشانی میں
میں کم سخن تھا مگر وہ نظرشناسی میں
سمجھ گیا کہ چھپا کیا ہے بے زبانی میں
نہ جانے کیسے حقِ بندگی ادا ہو گا
کوئی نگاہ مسلسل ہے نگہبانی میں



عشق پیشہ نہیں ہے لوگوں کا
 حسن شیوہ نہیں ہے لوگوں کا
 مسئلہ ہے یہ میری راتوں تک
 ہجر جھگڑا نہیں ہے لوگوں کا
 میرے اور ان کے مختلف ہیں کھیل
 ہر تماشا نہیں ہے لوگوں کا
 اُسے کیسے نکال سکتے ہیں
 دل محلہ نہیں ہے لوگوں کا
 میں یہاں کیسے ان کو آنے دوں
 یہ علاقہ نہیں ہے لوگوں کا
 جینا مرنا ہے میرا جس کے ساتھ
 وہ قبیلہ نہیں ہے لوگوں کا

جسے حاصل سمجھ رہے ہیں یہ
 وہی لہجہ نہیں ہے لوگوں کا
 کتنے بے معنی بے وضع سے ہیں
 ان کا حلیہ نہیں ہے لوگوں کا
 کوئی صورت ہے نہ کوئی پہچان
 ناک نقشہ نہیں ہے لوگوں کا
 جو تقاضا تھا اس زمانے کا
 وہ ارادہ نہیں ہے لوگوں کا
 اس حسیں دلنشین کے قصے میں
 ذکر زیادہ نہیں ہے لوگوں کا
 ہے زمانے سے مختلف شاید
 اس کا لہجہ نہیں ہے لوگوں کا
 شاید اس کو ابھی نہیں معلوم
 میرا چہرہ نہیں ہے لوگوں کا
 میری آنکھوں میں اک سمندر ہے
 جس میں دریا نہیں ہے لوگوں کا
 دشت عشاق کا ٹھکانہ ہے
 ریت تکیہ نہیں ہے لوگوں کا
 کوئی جا کے اسے بتائے تو
 حال اچھا نہیں ہے لوگوں کا
 اس سے ملنا ہے، اس کو پانا ہے
 اور یہ وعدہ نہیں ہے لوگوں کا

لوگ اکیلے تو ہیں ہماری طرح
 دل اکیلا نہیں ہے لوگوں کا
 سب سے اچھا وہاں کا منظر ہے
 جو دریچہ نہیں ہے لوگوں کا
 سارا گھر آپ کے حوالے ہے
 بس یہ کمرہ نہیں ہے لوگوں کا
 کتنی اچھی ہے آپ کی زنجیر
 اس میں حلقہ نہیں ہے لوگوں کا



شاخِ گل کو شجر بنانے سے
 لوگ ڈرتے ہیں گھر بنانے سے
 سایہ ہمراہ تو نہیں چلتا
 باغ میں رہ گذر بنانے سے
 سفر آسان تو نہیں ہوتا
 راستے مختصر بنانے سے
 ذوقِ پرواز مل نہیں جاتا
 شوق کو بال و پر بنانے سے
 بے گھری ختم تو نہیں ہوتی
 ہر طرف بام و در بنانے سے
 دل کی حسرت بھی کم نہیں ہوتی
 شہر کو خوب تر بنانے سے
 زندگی بھر جلیں تو اچھا ہے
 اک دیا رات بھر بنانے سے

سارا عالم دکھائی دیتا ہے
 اپنے دل کو نظر بنانے سے
 کوئی چاہے تو زندگی کہہ لے
 زندگی ہے اگر بنانے سے
 زخم ہے اور ہرا ہی رہتا ہے
 نقش دیوار پر بنانے سے
 دل ہے اور کام آ بھی جائے گا
 توڑ کر جوڑ کر بنانے سے
 نیند اچھی ہے اچھی لگتی ہے
 خواب میں ہم سفر بنانے سے
 حادثے روکنا ضروری ہے
 حادثوں کی خبر بنانے سے
 شہر ویران ہو گیا ساحل
 ریت پر اک نگر بنانے سے



رنگِ گل سے پیرہن اچھا لگا
 سایہِ گل سے بدن اچھا لگا
 اس نے آکر اس اداسے وا کیا
 ہر درتپے سے چمن اچھا لگا
 دشت بھی اچھا تھا غربت بھی مگر
 گھر میں آئے تو وطن اچھا لگا
 کھو گیا لا حاصلی کے حسن میں
 عشق کا دیوانہ پن اچھا لگا
 میں بھی اک چہرہ بنا لیتا مگر
 جھوٹ سے بے چہرہ پن اچھا لگا
 سب کو اچھی لگ رہی تھی انجمن
 ہم کو جانِ انجمن اچھا لگا



عشق چاہتا ہے خود نمائی بھی
 اور تھوڑی سی جگہ ہنسائی بھی
 جنوں جتنا بھی ہو غنیمت ہے
 تین چوتھائی، اک تہائی بھی
 اس قدر کج ادائیگوں کے بعد
 ناز و اندازِ دلربائی بھی
 دل کو مہمیز کرتی رہتی ہے
 ہے بڑی چیز بے وفائی بھی
 آپ سمجھے معاملہ دل کا
 بات میری سمجھ میں آئی بھی
 رات میری ہے خواب اس کے ہیں
 نیند اپنی بھی ہے پرانی بھی
 کوئی ہوتا تو کتنا اچھا تھا
 اور اچھی ہے یہ جدائی بھی

دل گنہگار ہے رقیبوں کا
 سو سزاوار ہے رقیبوں کا
 اپنی چھوٹی سی ہے دکان کہیں
 پورا بازار ہے رقیبوں کا
 میرا دل کب ہے اس کی نظروں میں
 وہ خریدار ہے رقیبوں کا
 آنا جانا بھی ہو گیا دو بھر
 کوچہ یار ہے رقیبوں کا
 اب کہیں اور جا کے کیا کرنا
 سارا سنسار ہے رقیبوں کا
 سب وفادار جس کے پیچھے ہیں
 وہ جفاکار ہے رقیبوں کا
 کوئی جھگڑا نہیں ہے لوگوں سے
 صرف آزار ہے رقیبوں کا
 ہم تو ہر طرح سے اسی کے ہیں
 جو طرحدار ہے رقیبوں کا

ہے ادھر پائل بجی دیوار میں
 اور ادھر ہے زندگی دیوار میں
 زرد جاپانی کیلنڈر کے قریب
 بند ہے کب سے گھڑی دیوار میں
 پھر پرانی کیل سے ٹانگی گئی
 خواب کی تازہ کلی دیوار میں
 بارہا محسوس ہوتی ہے مجھے
 اک اچانک دشمنی دیوار میں
 کس کی خوشبو سے ہوئی میری نمود
 کون رہتا ہے مری دیوار میں
 صرف اینٹیں ہی نہیں اوپر تلے
 ہے محبت بھی کسی دیوار میں
 دور تک ساحل پہ کوئی بھی نہیں
 ایک کشتی ہے رکی دیوار میں

یوں بولی تھی چڑیا خالی کمرے میں
 جیسے کوئی نہیں تھا خالی کمرے میں
 ہر پل میرا رستہ دیکھا کرتا ہے
 جانے کس کا سایہ خالی کمرے میں
 کھڑکی کے رستے سے لایا کرتا ہوں
 میں باہر کی دنیا خالی کمرے میں
 ہر موسم میں آتے جاتے رہتے ہیں
 لوگ، ہوا اور دریا خالی کمرے میں
 چہروں کے جنگل سے لے کر آیا ہوں
 سرخ گلاب کا پودا خالی کمرے میں
 بستی میں ہر رات نکلنے والا چاند
 عمر ہوئی نہ اترا خالی کمرے میں
 تیز ہوا میں سارے کوزے ٹوٹ گئے
 اور پھیلا اک صحرا خالی کمرے میں
 ساحل شہر سے دور اکیلا رہتا ہے
 جیسے میں ہوں رہتا خالی کمرے میں

جو در بدر ہو اس کا ٹھکانہ درخت ہے
 باقی رہے تو ایک زمانہ درخت ہے
 جن کے ہیں اس پہ نام وہ مارے گئے مگر
 لوگوں کی تہمتوں کا نشانہ درخت ہے
 تنہائی کس قدر ہے مگر اطمینان ہے
 سب کچھ نیا ہے اور پرانا درخت ہے
 میرے لیے تو گھر سے نکلنا ہے اک کتاب
 اور اپنے شہر لوٹ کے آنا درخت ہے
 اک عمر کے سفر سے یہ معلوم ہو سکا
 اپنے سروں پر دھوپ اٹھانا درخت ہے
 شاید کہ چاہتے ہیں اسے لوگ دیکھنا
 ساحل کے پاس خواب سہانا درخت ہے



کسی کی دین ہے لیکن مری ضرورت ہے
 جنوں کمال نہیں ہے، کمالِ وحشت ہے
 میں زندگی کے سبھی غم بھلائے بیٹھا ہوں
 تمہارے عشق سے کتنی مجھے سہولت ہے
 گزر گئی ہے مگر روز یاد آتی ہے
 وہ ایک شام جسے بھولنے کی حسرت ہے
 زمانے والے تو شاید نہیں کسی قابل
 جو ملتا رہتا ہوں ان سے، مری مروت ہے
 ہوا بہار کی آئے گی اور میں چوموں گا
 وہ سارے پھول کہ جن میں تری شباہت ہے
 خدا رکھے تیری آنکھوں کی دلنوازی کو
 تری نگاہ میری عمر بھر کی دولت ہے
 ترے بغیر بجھا جا رہا ہوں اندر سے
 جو ٹھیک ٹھاک ہوں باہر سے تو یہ عادت ہے

جو ہو سکے تو مجھے اپنے پاس رکھ لینا
ترا وصال تو اک ثانوی سعادت ہے
ترے بغیر کوئی کیسے زندہ رہتا ہے
مگر میں ہوں کہ یہی عشق کی روایت ہے



کیا ضروری ہے کہ میں ہر سو ترا چرچا کروں
 عشق میں لازم ہے کہ خود کو عبث رسوا کروں
 یا پھر اس کو بھول جاؤں، خود سے سمجھوتہ کروں
 یا چلے جانے پہ اس کے دیر تک رویا کروں
 اس قدر چاہا ہے کہ کچھ بھی سمجھ آتا نہیں
 جانے کیا کیا نہ کروں اس کے لیے اور کیا کروں
 خود کو لے جا کے رکھوں میں نیند کی دہلیز پر
 جا کے اندر بند دروازے کبھی نہ وا کروں
 لوگ کہتے ہیں کہ اس کا حل بہت آسان ہے
 اجنبی لوگوں کو اپنے دل میں نہ رکھا کروں
 درد بڑھتا جا رہا ہے دل کا اس خواہش کے ساتھ
 خود کو تو بیمار رکھوں اور اسے اچھا کروں
 اس کی ہر اک بات دل پر نقش ہو کے رہ گئی
 کیا میں اس نقشے کو پھیلا لوں اور اک دنیا کروں

آئینہ خانے تری تصویر بن کے رہ گئے
میں کہاں جا کے اب اپنے آپ کو دیکھا کروں
بے کشش آنکھوں سے گردش میں توازن نہ رہا
سوچتا ہوں رات دن اب میں یونہی گھوما کروں



ہزاروں میل پر جو روشنی ہے
 مجھے اپنی طرف کیوں کھینچتی ہے
 مرا دل کس قدر سادہ تھا لیکن
 اب ان آنکھوں میں کتنی سادگی ہے
 کنارے سے لگانا چاہتا ہوں
 جو کشتی پانیوں میں بہہ رہی ہے
 نہیں ہے کوئی شاید سننے والا
 مری آواز واپس آ رہی ہے
 میں تنہا تھا سو تنہا رہ گیا ہوں
 اکیلی وہ بھی واپس جا چکی ہے
 کرشمہ ہے ترے حسنِ نظر کا
 مجھے ہر چیز اچھی لگ رہی ہے
 بظاہر ساری دنیا ہے مکمل
 مگر اک خوبصورت سی کمی ہے

کسی کو یاد کرنا ہے عبادت
کسی سے عشق کرنا بندگی ہے
کوئی ہم کو سفر میں ساتھ لے کر
چلے کہ چلتے رہنا زندگی ہے
ابد تک اس سے پیوستہ ہے رہنا
ازل سے جو مری وابستگی ہے
میں زخمی اور مرا سایہ بھی زخمی
عجب دیوار مجھ پر آگری ہے
مراد دل جس خوشی سے بھر گیا ہے
وہ کتنی مختصر اور عارضی ہے
وہ مجھ کو بھول جائے گا کسی دن
مگر فی الحال اس سے دوستی ہے
کسی نے مجھ کو زندہ کر دیا ہے
اگرچہ موت واقع ہو چکی ہے



جب کہیں آتا ہے تنہا آدمی
 اس کو مل جاتا ہے تنہا آدمی
 دیر تک فریاد کرتا ہے کبھی
 اور کبھی گاتا ہے تنہا آدمی
 شہر بن جانے کی کوشش میں سدا
 دشت بن جاتا ہے تنہا آدمی
 سیاہ، غم انگیز آندھی کی طرح
 دل پہ چھا جاتا ہے تنہا آدمی
 رات ہو یا دن کا کوئی بھی پہر
 خواب دکھلاتا ہے تنہا آدمی
 چھپ کے روتا ہے کسی کونے میں اور
 سب کو بہلاتا ہے تنہا آدمی

سب سے رہتا ہے کئی کوسوں پرے
 سب کے پاس آتا ہے تنہا آدمی
 خوش امید کی طفیلی بیل کے
 پھول ہو جاتا ہے تنہا آدمی
 دکھ اٹھاتا ہے زمانے میں بہت
 ٹھوکریں کھاتا ہے تنہا آدمی
 رنج دنیا کے بھلانے کے لیے
 شام کو آتا ہے تنہا آدمی
 اس سے ملنا کس قدر آسان ہے
 وہ چلا جاتا ہے تنہا آدمی



اے مرے دل اور بھی آہستہ چل
 یار کی ہے ہر گلی، آہستہ چل
 عشق میں کچھ کارگر ہوتا نہیں
 تیز چل تو یا کبھی آہستہ چل
 کیوں ہر اک کو کر رہا ہے پانمال
 اے خرامِ زندگی ، آہستہ چل
 لازمی ہے اس سفر میں احتیاط
 رہ گذر بھی ہے نئی، آہستہ چل
 تو اندھیروں کا تو عادی ہے بہت
 یہ ہے پیارے روشنی، آہستہ چل
 میرے دل پر ہر قدم رکھتے ہوئے
 اے مری کوئل پری ، آہستہ چل

کل نہ جانے ہم کہاں کھو جائیں گے
 رات ہے باقی ابھی، آہستہ چل
 تو بہت معصوم ہے اس شہر میں
 ہے بہت جادوگری، آہستہ چل
 تار پر چلنا کہاں آسان ہے
 عشق ہے بازی گری، آہستہ چل
 اے مرے دل، اس بھرے بازار میں
 تو اکیلا ہی سہی، آہستہ چل



گھر میں رہنا تو اک مصیبت ہے
 گھر سے باہر مگر قیامت ہے
 ہر طرف اک عجیب خاموشی
 کسی طوفان کی علامت ہے
 گھر میں ہیں قید یہ دکھانے کو
 ہمیں اک دوسرے کی عادت ہے
 آسماں تک پہنچ گئے شعلے
 میں بجھاؤں تو یہ بغاوت ہے
 دائروں میں بٹے ہوئے ہیں کبھی
 اور کہتے ہیں یہ محبت ہے
 آپ بھی کچھ خریدیے جا کر
 ہر طرف شوق ہے، تجارت ہے
 آپ لگتے نہیں ہیں خالی ہاتھ
 آپ کے پاس دل کی قیمت ہے
 راستے میں غریب خانہ ہے
 راستے میں بلا کی وحشت ہے

اک لفافے میں سوئی رہتی ہے
 کتنی اچھی ہماری قسمت ہے
 نفسانفسی کے اس زمانے میں
 آپ کی یاد بھی غنیمت ہے
 غور سے دیکھیے اسے آ کے
 کیا تماشا ہے، کیا حقیقت ہے
 اسے میرے ہی پاس رہنے دیں
 میری تنہائی میری دولت ہے
 میری باتوں میں کچھ نہیں لیکن
 اس کی آنکھوں میں کتنی شدت ہے
 اپنے پھولوں کی زندگی کے لیے
 دعا کیجے، خزاں سلامت ہے
 ہو سکے تو مجھے بچا لیجے
 جانے کتنے دنوں سے غفلت ہے
 غم تو ہیں خیر میری کوشش سے
 یہ خوشی آپ کی عنایت ہے

تم جہاں جاؤ، بامراد رہو
اور لوٹو تو شادباد رہو
اتنے لوگوں سے ہم کو کیا لینا
تم ہمارے ہو زندہ باد رہو
اور تو خیر کیا کرو گے تم
بس ہر اک شام ہم کو یاد رہو
میں تو پہلے سے جی رہا ہوں مگر
تم میری زندگی کے بعد رہو
شہرِ دل میں کئی زمانوں تک
جیسے رہتی تھی شہرِ زاد، رہو



کوئی قصور نہیں میری خوش گمانی کا
 اثر ہے یہ تری آنکھوں کی بے زبانی کا
 کسی نے میری محبت کو کر لیا محفوظ
 خیال آیا کسی کو تو پاسبانی کا
 برائے نام سا پل بھی نہیں بنا مجھ سے
 کہ کچھ علاج نہیں تھا تری روانی کا
 ہمارے دل کا المناک دور ہے شاید
 سمجھ رہے ہیں جسے کھیل سب جوانی کا
 وہ داستان مکمل کرے تو اچھا ہے
 مجھے ملا ہے ذرا سا سرا کہانی کا

تری نظر کا ابھی تک جمال باقی ہے
 وہ خواب ٹوٹ گیا اور خیال باقی ہے
 جواب ملتے رہے اُن کہے سوالوں کے
 جواب جس کا نہیں وہ سوال باقی ہے
 تمام زخم تو اچھے ہوئے نگاہوں کے
 بس ایک زخم کا اب اندمال باقی ہے
 کسی کے پاس ہماری خوشی نہیں لیکن
 ہمارے پاس کسی کا ملال باقی ہے
 سمجھ رہا تھا کہ آزاد ہو گیا ساحل
 خبر نہیں تھی کہ اک اور جال باقی ہے

دعائیں مانگتے رہنے کا کچھ اثر تو ہوا
 ہجوم پر نہ سہی ایک شخص پر تو ہوا
 بہت دنوں سے میں ہر قافلے کے پیچھے تھا
 زہے نصیب کوئی میرا ہمسفر تو ہوا
 نظر ملی تو مرا بھید کھل گیا اس پر
 وہ کم سخن مری حالت سے باخبر تو ہوا
 وہ دل کہ سب کی نگاہوں میں جا کھٹکتا تھا
 تری نظر میں مری جان معتبر تو ہوا
 ضرور آئے گا کوئی قیام کرنے کو
 دیارِ عشق میں فی الحال میرا گھر تو ہوا

جو ترے انتظار کا دن ہے
 جان میری بہار کا دن ہے
 ساری دنیا کو جب قرار ملے
 وہ دل بے قرار کا دن ہے
 زندگی کے بغیر رات کے بعد
 زندگی سے فرار کا دن ہے
 آج کیجئے نہ مول تول ہم سے
 کہ الگ کاروبار کا دن ہے
 مجھ کو تو شب پہ اعتماد نہیں
 ہاں مگر اعتبار کا دن ہے
 جیسے چاہے، اسے منا لیجے
 جیت کا دن ہی ہار کا دن ہے
 یاد آتا رہا صغیر ملال
 یہ وہی ایتوار کا دن ہے

ان دنوں ہے زندگی انتظار کی جگہ
 بن گیا ہے میرا دل اب قرار کی جگہ
 زندگی سے اور کچھ اب مجھے نہ چاہیے
 میں ہوں اور آپ ہیں اور پیار کی جگہ
 میں خزاں کے آس پاس عمر بھر رہوں مگر
 آپ جس جگہ رہیں، ہو بہار کی جگہ
 آپ بھی رہیں گے خوش اور ہم بھی مطمئن
 آپ کے قریب ہو گر مزار کی جگہ
 عشق کے طفیل ہی اتنا اعتماد ہے
 لگ رہی ہے ہر جگہ اعتبار کی جگہ



میں کسی کو کھو رہا ہوں ان دنوں
کوئی مجھ کو پا رہا ہے دوستو
اک نئی دنیا جہاں آباد ہے
یہ مرا کمرہ رہا ہے دوستو
اب جہاں سے دھوپ آتی ہے بہت
اس جگہ سایہ رہا ہے دوستو
گرمیوں کے سنناتے عشق میں
یاد مجھ کو کیا رہا ہے دوستو
گن رہا ہے کوئی دل کی دھڑکنیں
زخم بھرتا جا رہا ہے دوستو

حال اچھا بھی ہے، خراب بھی ہے
 غم ہے محدود، بے حساب بھی ہے
 حسنِ نونیز ہے درتپے میں
 ہاتھ میں ادھ کھلا گلاب بھی ہے
 جانے کس بات کا ارادہ ہے
 شوخ ہے اور بے حجاب بھی ہے
 اس تقاضے پر آج اپنا دل
 جاگ اٹھا ہے، محو خواب بھی ہے
 آپ دیکھے سے جان جائیں گے
 وہ ستارہ بھی ہے، شہاب بھی ہے
 جانے کیا کر دیا ہے آنکھوں نے
 دل معنی بھی ہے رباب بھی ہے
 آپ پڑھ کے مجھے سنا دیجئے
 وہ کہانی بھی ہے، کتاب بھی ہے

صرف مجھ سے ہی تو نہیں منسوب
 وہ اک عالم کا انتساب بھی ہے
 غم کی مے ہے پرانی پیالوں میں
 اور خوشی کی نئی شراب بھی ہے
 درس و تدریس ہے طویل مگر
 عشق کا مختصر نصاب بھی ہے
 زندگی میں ہے کچھ چمک زیادہ
 کچھ محبت میں آب و تاب بھی ہے
 مجھ سے کچھ پوچھنا تو چاہتا ہے
 میری باتوں سے لاجواب بھی ہے
 وہ میری روح کی ضرورت ہے
 اور مرے دل کا انتخاب بھی ہے
 یہ جو بادل کا ایک ٹکڑا ہے
 کس قدر دیر پا سراب بھی ہے



آگ پانی میں لگا لیتا ہوں میں
 شعر کہہ کے مسکرا لیتا ہوں میں
 زندہ رکھتا ہوں نگاہوں کو تری
 اور دل کو بھی بچا لیتا ہوں میں
 لوگ لے جاتے ہیں چیزوں کو میری
 صرف چہرے کو چھپا لیتا ہوں میں
 شہر والوں سے تو کچھ الفت نہیں
 دوستوں سے مل لیتا ہوں میں
 کس قدر ہے مختصر یہ کائنات
 ایک کمرے میں جما لیتا ہوں میں
 دل کی دیواروں پر انمٹ چاک سے
 تیری تصویریں بنا لیتا ہوں میں
 یہ تماشا تو بہت آسان ہے
 روز اپنا گھر جلا لیتا ہوں میں

سب مجھے تسلیم کرتے ہی نہیں
 سب سے مل کے سر جھکا لیتا ہوں میں
 دل اندھیرے میں کہیں جاتا نہیں
 اک ستارے کو بلا لیتا ہوں میں
 راستوں سے دھوپ میں چلتے ہوئے
 بارشوں کی دھن بنا لیتا ہوں میں
 ہر طرح فریاد کر سکتا ہوں اور
 ہر طرح کے گیت گا لیتا ہوں میں
 قید سے آزاد ہو جانے کے بعد
 تیرے پنجرے میں جگہ لیتا ہوں میں
 گھومتا رہتا ہوں کوئے یار میں
 دیکھ کر سیٹی بجا لیتا ہوں میں
 خود تو کچھ تعمیر کر سکتا نہیں
 ہر طرف نقشے سجا لیتا ہوں میں
 یہ کسی دیوار کی سوغات ہیں
 ہاتھ میں پتھر اٹھا لیتا ہوں

ایسا لگتا ہے جیسے پوری ہے
یہ کہانی مگر ادھوری ہے
ہجر تو خیر اس کا لازم تھا
وصل بھی اب بہت ضروری ہے
میری آنکھوں کے جرم میں شامل
ان نگاہوں کی بے قصوری ہے
میرے الفاظ ہو رہے ہیں خرچ
قوم کی مفت میں مشہوری ہے
یوں مرا تاج و تخت چھین لیا
جیسے وہ شیر شاہ سوری ہے
ان دنوں اس کے سامنے دل کی
جی حضوری ہی جی حضوری ہے
کس قدر شوخ کر دیا مجھ کو
عشق مٹھو میاں کی چوری ہے

جی چاہتا ہے کوئی مری بات تو سنے
 دن میں اگر نہیں وہ کسی رات تو سنے
 آ کے کرے تمام مسائل کا تجزیہ
 کیسے ہیں دل کے شہر کے حالات تو سنے
 وہ پڑھ نہیں سکا ہے مرا خط اگر ابھی
 کیا کہہ رہے ہیں لوگ، شکایات تو سنے
 گزری ہیں اس کے بعد بلا کی قیامتیں
 اپنے جنوں کی وہ بھی حکایات تو سنے
 کھولے وہ آ کے اپنی نظر کا معاملہ
 ہم جو سمجھ رہے ہیں وہی بات تو سنے



کس قدر محدود کر دیتا ہے غم انسان کو
 ختم کر دیتا ہے ہر امید ہر امکان کو
 گیت گاتا بھی نہیں، گھر کو سجاتا بھی نہیں
 اور بدلتا بھی نہیں وہ ساز کو، سامان کو
 اتنے برسوں کی ریاضت سے جو قائم ہو سکا
 آپ سے خطرہ بہت ہے میرے اس ایمان کو
 کوئی رکتا ہی نہیں اس کی تسلی کے لیے
 دیکھتا رہتا ہے دل ہر اجنبی مہمان کو
 اب تو یہ شاید کسی بھی کام آ سکتا نہیں
 آپ ہی لے جائیے میرے دل نادان کو
 شہر والوں کو تو جیسے کچھ پتا چلتا نہیں
 روکتا رہتا ہے ساحل روز و شب طوفان کو

ان دنوں دل گا رہا ہے دوستو
 خواب بھی دکھلا رہا ہے دوستو
 پھول کھلتے جا رہے ہیں ہر طرف
 جیسے کوئی آ رہا ہے دوستو
 لا رہا ہے برف کے طوفان کو
 آگ بھی بھڑکا رہا ہے دوستو
 ان سیاہ آنکھوں کی حیرانی کو دل
 کس قدر پھیلا رہا ہے دوستو
 ختم ہوتی جا رہی ہے زندگی
 دور کوئی جا رہا ہے دوستو
 ان دنوں جو بھی ہے میرے دھیان میں
 گیت سنتا جا رہا ہے دوستو

دن بہ دن محصور ہوتا جا رہا ہوں دوستو
 میں بہت مجبور ہوتا جا رہا ہوں دوستو
 تم مرے نزدیک آتے جا رہے ہو جس قدر
 میں کسی سے دور ہوتا جا رہا ہوں دوستو
 غالب آتا جا رہا ہے مجھ پہ دنیا کا طلسم
 حسن سے مسحور ہوتا جا رہا ہوں دوستو
 تم ہی کیا، سب لوگ میری سوچ سے ناراض ہیں
 گویا میں منصور ہوتا جا رہا ہوں دوستو
 لوگ بنتے جا رہے ہیں موتیا، چمپا، گلاب
 اور میں کافور ہوتا جا رہا ہوں دوستو
 راستے لمبے نہیں ہیں، زندگی مشکل نہیں
 کیوں تھکن سے چور ہوتا جا رہا ہوں دوستو
 جانے کیا ہے اپنے دل کی بات کر سکتا نہیں
 ہر نفس مہجور ہوتا جا رہا ہوں دوستو

جس کے ہالے میں کوئی ذی روح آ سکتا نہیں
ایک ایسا نور ہوتا جا رہا ہوں دوستو
چائے والے ہیں شعلے مجھ کو سوزِ عشق کے
آگ سے معمور ہوتا جا رہا ہوں دوستو
کاٹ ہی ڈالے گی دل کو میری آنکھوں کی چمک
تیز اور بھرپور ہوتا جا رہا ہوں دوستو



میں اس کی انجمن میں اکیلا نہیں گیا
 جو میں گیا تو پھر کوئی تنہا نہیں گیا
 میں چاہتا تھا اس کی نگاہوں سے کھیلنا
 لیکن ذرا سی دیر بھی کھیلا نہیں گیا
 ممکن نہیں تھا حسن و نظر کا موازنہ
 مجھ سے تو اس کو ٹھیک سے دیکھا نہیں گیا
 تحویل میں کسی کی پہنچ کے ہے خوش وہ دل
 جس کو کسی مقام پر رکھا نہیں گیا
 دونوں طرف تھی ایک شکایت لکھی ہوئی
 چاہا کبھی گیا کبھی چاہا نہیں گیا



عشق اک دیوانگی ہے اور بس
 جو ہماری زندگی ہے اور بس
 تو اندھیروں سے ہے ناواقف ابھی
 چار دن کی چاندنی ہے اور بس
 ہر کسی سے گفتگو ہوتی نہیں
 صرف اس سے دوستی ہے اور بس
 میرے دل میں اب کوئی حسرت نہیں
 اتنی اچھی سادگی ہے اور بس
 میری رسوائی کا لیتے ہیں مزہ
 خوب ان کی بے بسی ہے اور بس
 دوڑتے منظر ہیں پیچھے کی طرف
 ریل کی کھڑکی کھلی ہے اور بس

ہے خرابے میں بہار آئی ہوئی
 یہ کسی کی دلکشی ہے اور بس
 تیرے آنے اور چلے جانے کے بعد
 مستقل سی اک کمی ہے اور بس
 عشق کرنا راس آتا ہے ہمیں
 یہ ہماری نوکری ہے اور بس



پھولوں کی انجمن میں بہت دیر تک رہا
 کوئی مرے چمن میں بہت دیر تک رہا
 آیا تھا میرے پاس وہ کچھ دیر کے لیے
 سورج مگر گہن میں بہت دیر تک رہا
 میں روکتا رہا اسے چالاکیوں کے ساتھ
 وہ اپنے بھولپن میں بہت دیر تک رہا
 جو شبہ ملی تو دل مرا بیباک ہو گیا
 نیرنگی بدن میں بہت دیر تک رہا
 آنکھوں میں آ گیا ہے مری بھی ذرا ساداغ
 پھول اس کے پیرہن میں بہت دیر تک رہا
 آیا نہیں ہے، کھینچ کے لانا پڑا مجھے
 دل یار کے وطن میں بہت دیر تک رہا
 اس کے بغیر جیسے جہنم ہے زندگی
 میں جنتِ عدن میں بہت دیر تک رہا
 دونوں سے ساتھ ساتھ ملاقات ہو گئی
 کچھ سرو کچھ سمن میں بہت دیر تک رہا

سارے عالم پہ ہو گیا طاری
 اتنی زیادہ تھی اس کی تیاری
 دیکھیے ہم کو احتیاط کے ساتھ
 کیجیے مت نگاہ آزاری
 صرف اس دل کے لوٹے جانے سے
 کس قدر بڑھ گئی ہے ناداری
 جسم تو تھا ازل سے ہی بیمار
 دل کو بھی لگ گئی ہے بیماری

بھول جانا اسے سہولت ہے
 اور ہمارے لیے ہے دشواری
 لاکھ روئے، ہزار چلائے
 ہر پرندے کی آئے گی باری
 ایک لمحے کا رشتہ نازک
 ہر تعلق سے ہو گیا بھاری
 جانے کس کی نگاہ کے دم سے
 چشمہ عشق ہو گیا جاری
 دیکھیے جانے کیا نتیجہ ہو
 دل تو خاکی ہے اور وہ ناری
 ایک جانب ہے بے خودی زیادہ
 ایک جانب زیادہ ہشیاری
 مانی نکر ہمیں بھی دے دیجے
 سائیں، ہم بھی ہیں آپ کے باری



سیر اور لطف کے اور بھی مقام ہیں
 سب میں دلفریب ہے میرے یار کی جگہ
 آپ لاکھ روکیے، میرا جو خیال ہے
 بار بار جائے گا، ایک بار کی جگہ
 یار کی نگاہ نے جانے کیا کیا کہ پھر
 کوئی اور آ گیا بے قرار کی جگہ
 جانے کیا طلسم تھا، جانے کیسی آب تھی
 خود ہی دل پہنچ گیا تیز دھار کی جگہ
 میرے پاس ہے فقط اس کا درد اس کا غم
 جس کے پاس ہے فقط غمگسار کی جگہ
 آپ میرے سوگ میں محفلیں سجائیے
 سوگ کو بڑھائیے سوگوار کی جگہ



یوں نہیں ہے کہ اسے میں نے مسیحا سمجھا
 بات یہ ہے کہ وہ اس درد کو اپنا سمجھا
 چند پتھر نظر آئے تو میں خوش ہونے لگا
 دل بھی ان کو تری دیوار کا سایہ سمجھا
 کوئی بھی شخص زمانے سے برا ہوتا نہیں
 میں زمانے کو ہر اک شخص سے اچھا سمجھا
 اس کی آنکھوں میں دھڑکتی ہوئی گہرائی تھی
 جو مرے دل کو سمندر سے زیادہ سمجھا
 لوگ کہتے تھے کہ وہ بات سمجھتے ہیں مری
 وہ مری بات نہ سمجھا مرا لہجہ سمجھا
 کیسے ماحول میں رکھنا ہے نئے پھولوں کو
 کوئی بدلے ہوئے موسم کا تقاضا سمجھا
 میرے زنداں میں فقط ایک ہی روزن تھا جسے
 کبھی رستہ، کبھی دریا، کبھی صحرا سمجھا

عشق کی دیوانگی مٹ جائے گی
 یا کسی کی زندگی مٹ جائے گی
 ختم ہو جائے گا جب قصہ حضور
 آپ کی حیرانگی مٹ جائے گی
 آپ بھی روئیں گے شاید زار زار
 پھول جیسی یہ ہنسی مٹ جائے گی
 ایک دن بچھ جائیں گے یہ مہر و ماہ
 یا نظر کی روشنی مٹ جائے گی
 یا فنا ہو جائیں گی گلیاں تری
 یا مری آواز ہی مٹ جائے گی
 حسن بھی برباد ہو جائے گا دوست
 اور دل کی دلکشی مٹ جائے گی
 اس قدر آباد ہو جائیں گے لوگ
 حسرتِ تعمیر ہی مٹ جائے گی

مجھ کو آنکھوں میں بسالے گا کوئی
میری ساری بے بسی مٹ جائے گی
ایک دریا سامنے آنے کے بعد
عمر بھر کی تشنگی مٹ جائے گی
آپ میرے دوست بن کے دیکھیے
ہے اگر کچھ دشمنی مٹ جائے گی



غبار دل سے نکالا، نظر کو صاف کیا
 پھر اس کے بعد محبت کا اعتراف کیا
 جو وہ نہیں تھا تو میں متفق تھا لوگوں سے
 وہ میرے سامنے آیا تو اختلاف کیا
 ہر ایک جرم کی پاتا رہا سزا لیکن
 ہر ایک جرم زمانے کا میں نے معاف کیا
 وہ شب گزارنے آئے گا میرے کوچے میں
 ہوائے شام نے دھیرے سے انکشاف کیا
 اس انجمن میں میں آیا تھا جن کی مرضی سے
 انھیں تمھاری نظر نے مرے خلاف کیا



فریب گاہِ محبت اگر ضروری ہے
 کہیں نہیں ہے مگر کس قدر ضروری ہے
 شراب تیز ہے سرخ آتشی پیالے میں
 خمار کیسا کہ تیری نظر ضروری ہے
 سفر ہے شرط کسی کے قریب جانے کی
 برائے نام سی اک رہ گذر ضروری ہے
 ہر آتے جاتے سے اے دل کچھ احتیاط کے ساتھ
 کسی کا ذکر اور اپنی خبر ضروری ہے
 بہت ہی غیر ضروری ہے میرا دل لیکن
 تری نگاہ کا اُس پر اثر ضروری ہے

اچھا ہوا کہ اس نے ارادہ نہیں کیا
خود سے مجھے قریب زیادہ نہیں کیا
دل سے تو ایک عمر کے پیمان کر لیے
لیکن نظر سے کوئی بھی وعدہ نہیں کیا
اس کی طرف تمام نگاہیں چلی گئیں
میری طرف کسی نے اشارہ نہیں کیا
میں چاہتا تھا شوخی و رنگینی نگاہ
اس نے بھی اپنے آپ کو سادہ نہیں کیا
وہ دل نواز مجھ کو نوازے چلا گیا
اور میرے دل سے کوئی تقاضا نہیں کیا



دن گزارا کہیں اکیلے میں
کاٹ دی رات جا کے میلے میں
اپنی تو زندگی ہے یہ پیارے
کبھی گھر میں، کبھی جھمیلے میں
رونے دھونے سے کچھ نہیں ہوتا
زندگی کا مزہ ہے کھیلے میں
آپ نے زیر کر لیا مجھ کو
اپنی چاہت کے ایک ریلے میں
کوئی شاید خرید لے دل کو
سب لیے پھر رہے ہیں ٹھیلے میں

آپ کے ذائقے ہیں لامحدود
ہم تو محدود ہیں کریلے میں
جسم تو ہے جگہ جگہ لیکن
دل ہے محصور سادہ میلے میں
ایک جگنو بھی میں نے دیکھا ہے
گھاس ہی تو نہیں طویلے میں



کوئی آئے تو شاد رہتا ہے
 ورنہ دل نامراد رہتا ہے
 جیسے سب کے عزیز ہوتے ہیں
 مجھے اک زخم یاد رہتا ہے
 آپ کے عارضی قیام کے بعد
 دکھ طویل المیعاد رہتا ہے
 آئے دن کی نگاہ بازی سے
 شہرِ دل میں فساد رہتا ہے
 یار میں اور شہر والوں میں
 کس قدر اتحاد رہتا ہے
 پہلے رہتا تھا مجھ سے پہلے وہ
 اب رقیبوں کے بعد رہتا ہے
 صرف اک حفظِ ماتقدم کو
 میر کا شعر یاد رہتا ہے
 نامرادانہ زیست کرتا تھا
 میر کا طور یاد رہتا ہے

شاہ کو دیجئے، گدا کو دیجئے
 جو بھی ہے خلقِ خدا کو دیجئے
 ناز برادری اگر چاہتے ہیں آپ
 ہدیہٴ دل خوش ادا کو دیجئے
 جو طلب کرتا نہیں خاموش دل
 وہ نظر کی التجا کو دیجئے
 آپ کے اندر بڑی تاثیر ہے
 کچھ اثر میری دعا کو دیجئے
 دل رہے گا آپ کی تحویل میں
 اک صدا اس بے صدا کو دیجئے
 دیجئے دل کھول کے ہم کو حضور
 کچھ تو اپنے بے نوا کو دیجئے
 سائیں، ہم ہیں آپ کے دربار میں
 جو بھی دینا ہے گدا کو دیجئے

کچھ زیادہ کی ہمیں حاجت نہیں
اک نظر اس بے عطا کو دیجیے
ہر چمن محفوظ کر لے گا اسے
کچھ نہ کچھ بادِ صبا کو دیجیے
عمر بھر چلتے ہی رہنے کی دعا
دشتِ غربت میں ہوا کو دیجیے



یوں حسن کی بلا میں گرفتار ہم ہوئے
 سب کے رقیب اور ترے دلدار ہم ہوئے
 تجھ پیکرِ جمال پہ دل سے فریفتہ
 اک بار سب ہوئے تو کئی بار ہم ہوئے
 دیکھا کچھ اس طرح سے کہ مسمار ہو گئے
 پہلی نظر میں بے در و دیوار ہم ہوئے
 اب حسن ہی کرے گا ہمارا کوئی علاج
 اچھا ہوا کہ عشق میں بیمار ہم ہوئے
 ہم چل رہے تھے شہر میں پیچھے ہجوم سے
 تیری گلی میں قافلہ سالار ہم ہوئے



کچھ گھروندے سے بنا لیتا ہے دل
 زندگی سے اور کیا لیتا ہے دل
 روز مجھ کو آزمانے کے لیے
 اک نیا چہرہ سجا لیتا ہے دل
 اپنا تو نام و نشاں دیتا نہیں
 ساری دنیا کا پتا لیتا ہے دل
 بعد میں مجھ کو بتاتا ہے مگر
 اس کو پہلے سے بلا لیتا ہے دل
 رات بھر سونے نہیں دیتا مجھے
 خوابِ ہستی سے جگا لیتا ہے دل
 کیا بتاؤں کس قدر میں تنگ ہوں
 جسم میں ساری جگہ لیتا ہے دل
 دوڑتا رہتا ہے ساری زندگی
 خواہشیں اتنی بڑھا لیتا ہے دل

مجھ کو تو اپنا نہیں پاتا مگر
 آپ کو اپنا بنا لیتا ہے دل
 بزم میں آتے ہیں وہ تاخیر سے
 جن سے کچھ پہلے ہی آ لیتا ہے دل
 جانے کیسی تھی ان آنکھوں میں کشش
 سینکڑوں چکر لگا لیتا ہے دل



ایسی کئی دنوں سے حالت ہے زندگی کی
نے ہوش ہے خودی کا، نے فکر بے خودی کی
کچھ تو سفر ہے ایسا اور کچھ ترا ارادہ
نے دل گریزا ہے، نے عمر واپسی کی
آئی ہیں۔ جب سے مجھ پر راتیں فراق والی
یہ خواب ہیں کسی کے اور نیند ہے کسی کی
اک عمر سے ستارے تھے سب کی دسترس میں
وہ آگیا تو دل میں ہم نے بھی روشنی کی
ناز و ادا سے سیکھا ہم نے بھی کچھ سلیقہ
ورنہ سمجھ نہیں تھی صہبا و نازکی کی

کچھ اور دیر نہ آتا تو جیسے مر جاتا
 اٹھا لیا ہے جو اس نے کہیں بکھر جاتا
 ہوا ہے کتنا مبارک بہار کا آنا
 اور ایسے باغ میں جو روز ہو اُجڑ جاتا
 تری نگاہ کا قیدی ہی بن کے رہ جاتا
 مری طرح سے سلامت جو دل گزر جاتا
 رکی ہوئی ہے سواری بہار کی شاید
 ترے چمن کے سوا قافلہ کدھر جاتا
 چلا تو جاتا میں نظارۂ جہاں کو روز
 کسی کی نیم نگاہی کا پر اثر جاتا

ایسا نہیں کہ کچھ بھی دے کر خرید لیجے
قیمت اگرچہ کم ہے دنیا میں آدمی کی
سوئے ہوئے ہیں کیسے اک مشتِ خاک ہو کر
تھی دھوم اک جہاں میں یاروں کی دلکشی کی
بس ایک دل تھا جس پر اس نے نگاہ ڈالی
اور کوئی شے نہیں ہے محبوب کی گلی کی



نہ دن کو دن سمجھتے ہیں، نہ شب کو شب سمجھتے ہیں جو کہتا ہے اسے دیوانگی تو کب سمجھتے ہیں تمہارے ہجر میں حالت ذرا اچھی نہیں اپنی کوئی کہتا ہے کچھ، ہم اور کچھ مطلب سمجھتے ہیں ہم اپنا حال جا جا کے بتاتے تو نہیں لیکن ہماری کیفیت جو ہے اسی سے سب سمجھتے ہیں کہیں ملتا نہیں وہ پھول سا نازک بدن ہم کو کہ جس کی نازکی کا پھول کچھ مطلب سمجھتے ہیں کیا کرتا تھا وہ باتیں کسی سے دور جانے کی کوئی پیغام تھا پیش نظر، ہم اب سمجھتے ہیں



درتچے بند ہونے سے بھی وہ صورت نہیں بدلی
 بہت دن ہو گئے لیکن مری وحشت نہیں بدلی
 کوئی موسم مری تنہائی سے خالی نہیں آیا
 مری تنہائی سے زیادہ کوئی حالت نہیں بدلی
 وفا نایاب ہے اور خوش ادائی بیش قیمت ہے
 جواہر کی زمانے میں ابھی قسمت نہیں بدلی
 تمہارے بعد کچھ تبدیلیاں آئی تو ہیں لیکن
 تمہاری یاد میں پھیلی ہوئی حسرت نہیں بدلی
 میں اپنے آفریدہ دل کو لے جا کے کہاں رکھوں
 کسی پنجرے میں قید و بند کی شدت نہیں بدلی
 مجھے معلوم ہے اس عشق کا انجام کیا ہو گا
 ازل سے جو چلی آتی ہے وہ تہمت نہیں بدلی

ستارہ شام کا جب کہکشاں ہونے ہی والا تھا
 کسی کے عشق میں دل جاوداں ہونے ہی والا تھا
 ہوا چلنے لگی اور ٹوٹ کے گرنے لگے پتے
 میں اس کی یاد میں کل نغمہ خواں ہونے ہی والا تھا
 نہ جانے کس کے دم سے ہے بہت آباد یہ دنیا
 جہاں تو جیسے دشتِ لامکاں ہونے ہی والا تھا
 خدا محفوظ رکھے جس میں مرتے پرندوں کو
 کھلے جنگل میں ان کا آشیاں ہونے ہی والا تھا



درد بڑھتے ہوئے بھی کچھ نہ کہا
 سب سمجھتے ہوئے بھی کچھ نہ کہا
 کتنا اچھا ہوا کہ آنکھوں نے
 اس پہ مرتے ہوئے بھی کچھ نہ کہا
 ظلم پر پھول بھی رہے خاموش
 رت بدلتے ہوئے بھی کچھ نہ کہا
 زخم کھا کے تو خیر کیا کہتا
 تیر چلتے ہوئے بھی کچھ نہ کہا
 لوگ نا آشنا تھے چپ ہی رہے
 میں نے کہتے ہوئے بھی کچھ نہ کہا



اک جگہ رہنا اگر عادت نہیں افلاک کی
 در بدر رہنا روایت ہے خس و خاشاک کی
 دشت میں یہ جا بجا خیمے نہیں عشاق کے
 دھجیاں بکھری ہوئی ہیں ہر طرف اک چاک کی
 اب تبسم پر کسی کے یاد آتا ہے بہت
 کتنی اچھی تھی ہنسی میرے دلِ غمناک کی
 ان دنوں حیرت زدہ سے کس قدر ہیں مہر و ماہ
 ہر گھڑی رہ رہ کے اٹھی ہے نظر پیباک کی

سایہ کہتا ہے میرے سائے سے
 کسی دیوار کے قریب رہو
 یا کسی آئینے کے دوست بنو
 یا رخ یار کے قریب رہو
 گھر سے باہر اگر نکلنا ہو
 کوئے دلدار کے قریب رہو
 اپنی آنکھیں بچا بچا کے چلو
 ورنہ بازار کے قریب رہو
 ہر نفس ساعتِ جدائی ہے
 ہر نفس دار کے قریب رہو



اک دریچہ ہے مرا اور اک دریچہ آپ کا
ایک میں چہرہ ہے میرا اک میں سایہ آپ کا



اک شخص ہمارے گھرانے میں
 رہتا ہے مسافر خانے میں
 منزل پہ پہنچنا ہے آساں
 مشکل تو ہے واپس آنے میں
 ہر رات گزرتی رہتی ہے
 سینے کی آگ بڑھانے میں
 حیرت ہے کام آجاتے ہیں
 اب بھی کچھ لوگ زمانے میں
 سب موسم میرے ہیں لیکن
 اک پھول ہے اس کے خزانے میں



دل مضطرب ہے اور پریشان جسم ہے
 اس کے بغیر بے سر و سامان جسم ہے
 اب ہو نہیں سکے گا مداوا کسی طرح
 وہ جو کہیں نہیں ہے تو بے جان جسم ہے
 دل تو جنوں کے کھیل میں مصروف ہے مگر
 اس کی نوازشات پہ حیران جسم ہے
 میں نے بنا دیا ہے جسے عشق میں غزل
 دل اس کا ہے بیاض تو دیوان جسم ہے
 اب اس کے غم سے مجھ کو ملے گی کہاں نجات
 دل پاسباں ہے اور نگہبان جسم ہے



زندگی جب کسی کے نام ہوئی
 نیند اک عمر کو حرام ہوئی
 رات سے صبح خوبصورت تھی
 صبح سے بھی حسین شام ہوئی
 ڈھونڈتے پھر رہے ہیں سارے لوگ
 جانے کس چیز کی ضرورت ہے
 شہر جنگل ہو جب مکانوں کا
 گھر ٹھکانہ نہیں، سہولت ہے
 کس قدر شور ہے مرے دل میں
 آپ سنتے نہیں ہیں، حیرت ہے
 جو پرندہ ہے اس کے پنجرے میں
 اس کی آنکھوں میں کتنی حسرت ہے
 خود سے ڈرتا ہے، خود سے مرتا ہے
 آدمی کی عجیب حالت ہے

آج کی کتابیں

	کہانیاں	
375.Rs	سید رفیق حسین	آئینہ حیرت اور دوسری تحریریں
80.Rs	نیر مسعود	عطرِ کافور
Rs.180	اسد محمد خان	نرہ اور دوسری کہانیاں
Rs.100	فہمیدہ ریاض	خطِ مرموز
Rs.85	حسن منظر	ایک اور آدمی
Rs.85	نکلت حسن	عاقبت کا توشہ
Rs.150	فیروز مکر جی	دور کی آواز
Rs.120	سکینہ جلوانہ	صحرا کی شہزادی

کہانیوں کے ترجمے

Rs.90	انتخاب اور ترجمہ: نیر مسعود	ایرانی کہانیاں
Rs.180	ترتیب: اجمل کمال	عربی کہانیاں
Rs.180	ترتیب: اجمل کمال	ہندی کہانیاں (جلد 1)
Rs.180	ترتیب: اجمل کمال	ہندی کہانیاں (جلد 2)
Rs.180	ترتیب: اجمل کمال	ہندی کہانیاں (جلد 3)
Rs.80	(منتخب ترجمے) محمد سلیم الرحمن	کارل اور اینا
Rs.90	(منتخب ترجمے) محمد عمر میمن	گم شدہ خطوط
Rs.120	(منتخب ترجمے) زینت حسام	مہر سکوت
Rs.120	(منتخب ترجمے) محمد خالد اختر	کلی منجاری کی برقیں

انتخاب

Rs.280	ترتیب: اجمل کمال	نزل و رما	منتخب تحریریں
Rs.180	ترتیب: مسعود الحق	ویکوم محمد بشیر	منتخب کہانیاں
Rs.395	ترتیب: سردار جعفری	میر ابائی	پریم دانی
Rs.395	ترتیب: سردار جعفری	کبیر	کبیر بانی

ناول

70.Rs	محمد خالد اختر	بیس سو گیارہ
Rs.120	اختر حامد خاں	گنگا جمنی میدان
Rs.100	محمد عاصم بیٹ	داڑھ
Rs.60	سید محمد اشرف	نمبر دار کا نیلا

ناولوں کے ترجمے

Rs.180	ترجمہ: شہلا نقوی	بھیشم ساہنی	تمس
Rs.80	ترجمہ: محمد سلیم الرحمن	جوزف کونریڈ	قلبِ ظلمات
(زیر طبع)	ترجمہ: اجمل کمال	صادق ہدایت	بوف کور
Rs.75	ترجمہ: اجمل کمال	میرال طحاوی	خیمہ
Rs.100	ترجمہ: عامر انصاری، اجمل کمال	ونو دکمار شکل	نوکر کی قمیض
Rs.95	ترجمہ: اجمل کمال	خولیو لیا مازاریس	پیلی بارش
Rs.125	ترجمہ: اجمل کمال	یوسف القعید	سر زمین مصر میں جنگ
Rs.175	ترجمہ: راشد مفتی	اتالو کلوینو	درخت نشین
Rs.70	ترجمہ: اجمل کمال	ہوشنگ گلشیری	شہزادہ احتجاب
Rs.150	ترجمہ: گوری پٹور دھن، اجمل کمال	ولاس سارنگ	انگی کے دیس میں
Rs.100	ترجمہ: محمد عمر میمن	لیا علمی	امید اور دوسرے خطرناک مشاغل
Rs.200	ترجمہ: زیبا علوی	دبھوتی نرائن رائے	تبادلہ

شاعری

Rs.395	ترتیب: سردار جعفری	میر ابائی	پریم دانی
Rs.395	ترتیب: سردار جعفری	کبیر	کبیر بانی
Rs.350	ترتیب: سلطانہ ایمان، بیدار بخت	اختر الایمان	کلیات اختر الایمان
Rs.500	(کلیات)	افضال احمد سید	مٹی کی کان
Rs.50		افضال احمد سید	روکو کو اور دوسری دنیا میں
Rs.70		فہمیدہ ریاض	آدمی کی زندگی
(زیر طبع)	(کلیات)	ذی شان ساحل	ساری نظمیں
Rs.125		ذی شان ساحل	جنگ کے دنوں میں
Rs.150		ذی شان ساحل	ای میل اور دوسری نظمیں
Rs.100		ذی شان ساحل	نیم تاریک محبت
Rs.50		سعید الدین	رات
Rs.150		احمد عظیم	سائے چراغ کے
Rs.150		فرخ یار	مٹی کا مضمون
Rs.150	ترجمہ: آفتاب حسین	پاؤل سیلان	سویرے کا سیاہ دودھ
(زیر طبع)	ترتیب: اجمل کمال	(انتخاب)	بارہ ہندوستانی شاعر
Rs.120		زاہد امروز	خودکشی کے موسم
Rs.160		قاسم یعقوب	ریت پہ بہتا پانی
Rs.350		تنویر انجم	زندگی میرے پیروں سے لپٹ جائے گی
Rs.150		علی اکبر ناطق	بے یقین بستیوں میں

دوسری زبانوں کے ناول

امید اور دوسرے خطرناک مشاغل

لیلا علمی

انگریزی سے ترجمہ: محمد عمر میمن

Rs. 100

پیلی بارش

خولیولیا مازاریس

انگریزی سے ترجمہ: اجمل کمال

Rs. 95

انکی کے دیس میں

ولاس سارنگ

مراٹھی سے ترجمہ: گوری پنور دھن، اجمل کمال

Rs. 150

تمس

بھیشم ساہنی

ہندی سے ترجمہ: شہلانقوی

Rs. 100

بوف کور

صادق ہدایت

فارسی سے ترجمہ: اجمل کمال

(نیا ایڈیشن زیر طبع)

خیمہ

میرال طحاوی

انگریزی سے ترجمہ: اجمل کمال

Rs. 75

سرزمین مصر میں جنگ

یوسف القعید

انگریزی سے ترجمہ: اجمل کمال

Rs. 125

درخت نشیں

اتالو کلوینو

انگریزی سے ترجمہ: راشد مفتی

Rs. 175

قلب ظلمات

جوزف کونریڈ

انگریزی سے ترجمہ: محمد سلیم الرحمن

Rs. 80

نوکر کی قمیض

ونود کمار شکیل

ہندی سے ترجمہ: عامر انصاری، اجمل کمال

Rs. 75

شاعری

خودکشی کے موسم میں

زاہد امروزی

قیمت: 120 روپے

مٹی کا مضمون

فرخ یار

قیمت: 150 روپے

جنگ کے دنوں میں

ذی شان ساحل

قیمت: 125 روپے

نیم تاریک محبت

ذی شان ساحل

قیمت: 100 روپے

زندگی میرے پیروں سے لپٹ جائے گی

تنویر انجم

قیمت: 350 روپے

ریت پہ بہتا پانی

قاسم یعقوب

قیمت: 160 روپے

مٹی کی کان

افضال احمد سید

قیمت: 500 روپے

سویرے کا سیاہ دودھ

اڈل سیلان؛ ترجمہ: آفتاب حسین

قیمت: 150 روپے

ای میل اور دوسری نظمیں

ذی شان ساحل

قیمت: 150 روپے

بے یقین بستیوں میں

علی اکبر ناطق

قیمت: 150 روپے

نئی کتابیں

ثقافتی گھٹن اور پاکستانی معاشرہ

ارشاد محمود
(نیا اضافہ شدہ ایڈیشن زیر طبع)

شہزادہ احتجاب
(ناول)
ہوشنگ گلشیری
فارسی سے ترجمہ: اجمل کمال
Rs.70

اردو کا ابتدائی زمانہ
(تنقید و تحقیق)
(تیسرا ایڈیشن)
شمس الرحمن فاروقی
Rs.250

انگی کے دیس میں
(ناول)
ولاس سارنگ
مراٹھی سے ترجمہ: گوری پٹوردھن، اجمل کمال
Rs.150

آج

(پہلی جلد)

ترتیب: اجمل کمال
Rs.795

تیسری جنس

سندھ کے خواجہ سراؤں کی
معاشرت کا ایک مطالعہ
مؤلف: اختر حسین بلوچ
Rs.200

ریت پہ بہتا پانی
(شاعری)
قاسم یعقوب
Rs.160

تبادلہ

(ناول)

وبھوتی نرائن رائے
ہندی سے ترجمہ: زیبا علوی
Rs.200

آج کی کتابیں

ریت پر لکیریں
(انتخاب)
محمد خالد اختر
Rs. 300

انیس
(سوانح)
نیر مسعود
Rs. 375.

مٹی کی کان
(کلیات)
افضال احمد سید
Rs. 500

آئینہ حیرت
اور دوسری تحریریں
سید رفیق حسین
Rs. 375

کافکا کے افسانے
(افسانے)
نیر مسعود
Rs. 70

کراچی کی کہانی
(جلد اول و دوم)
ترتیب: اجمل کمال
Rs. 1100

قرۃ العین حیدر کے خطوط
ایک دوست کے نام
ترتیب: خالد حسن
Rs. 180

مرثیہ خوانی کافن
(تنقید و تحقیق)
نیر مسعود
Rs. 150

لغاتِ روزمرہ
(تنقید و تحقیق)
شمس الرحمن فاروقی
Rs. 250

منتخب مضامین
(تنقید و تحقیق)
نیر مسعود
Rs. 280

شمس الرحمن فاروقی کی کتابیں

سوار اور دوسرے افسانے

(ہندوستانی ایڈیشن)

قیمت: 350 روپے

لغاتِ روزمرہ

(اردو میں زبان کے غیر معیاری

استعمالات کی فہرست)

قیمت: 250 روپے

آسماں محراب

(شاعری)

۱۹۷۶ء سے ۱۹۹۶ء تک کے کلام کا انتخاب

قیمت: 315 روپے

ساحری، شاہی، صاحب قرانی

(داستانِ امیر حمزہ کا مطالعہ)

جلد اول تا سوم

قیمت: 1110 روپے

تنقیدی افکار

(ہندوستانی ایڈیشن)

قیمت: 250 روپے

کئی چاند تھے سر آسماں

(ناول)

قیمت: 600 روپے

The Colour of Black
Flowers

(Selected Poems)

قیمت: 250 روپے

افسانے کی حمایت میں

(نظر ثانی اور اضافہ شدہ اشاعت)

قیمت: 240 روپے

نیر مسعود کی کتابیں

ایرانی کہانیاں
(ترجمے)
قیمت: 90 روپے

عطر کا فور
(کہانیاں)
قیمت: 80 روپے

مرثیہ خوانی کا فن
(تنقید و تحقیق)
قیمت: 150 روپے

انیس
(سوانح)
قیمت: 375 روپے

کافکا کے افسانے
(افسانے)
قیمت: 70 روپے

منتخب مضامین
(تنقید و تحقیق)
قیمت: 280 روپے

گنجفہ
(کہانیاں)
قیمت: 200 روپے

معرکہ انیس و دبیر
(تنقید و تحقیق)
قیمت: 150 روپے

ادبستان
(نثری ادب)
قیمت: 140 روپے

افسانے کی تلاش
(تنقیدی مضامین)
قیمت: 240 روپے

سٹی پریس میں دستیاب اردو رسائل و جرائد

سہ ماہی آئندہ، کراچی مدیر: محمود واجد قیمت: 80 روپے	سہ ماہی دنیا زاد، کراچی مدیر: آصف فرخی قیمت: 160 روپے	سہ ماہی نقاط، فیصل آباد مدیر: قاسم یعقوب قیمت: 150 روپے
سہ ماہی روشنائی، کراچی مدیر: احمد زین الدین قیمت: 250 روپے	سہ ماہی ارتقا، کراچی ترتیب: راحت سعید ڈاکٹر محمد علی صدیقی قیمت: 100 روپے	بادبان، کراچی مدیر: ناصر بغدادی قیمت: 200 روپے
کتابی سلسلہ مکالمہ، کراچی مدیر: مبین مرزا قیمت: 350 روپے	کتابی سلسلہ اجراء، کراچی مدیر: احسن سلیم قیمت: 250 روپے	سہ ماہی سہیل، راولپنڈی مدیر: محمد علی فرشی قیمت: 150 روپے
سہ ماہی اردو، کراچی مدیر: ڈاکٹر ممتاز احمد خان قیمت: 100	سہ ماہی نیا ورق، ممبئی مدیر: ساجد رشید قیمت: 120	شعر و حکمت، حیدرآباد دکن مدیر: شہریار، مغنی تبسم قیمت: ضخامت کے اعتبار سے
ماہنامہ نیاز مانہ، لاہور مدیر: محمد شعیب عادل قیمت: 20 روپے	ماہنامہ الحمراء، لاہور مدیر: شاہد علی خاں قیمت: 50 روپے	ماہنامہ قومی زبان، کراچی مدیر: ڈاکٹر ممتاز احمد خان قیمت: 15 روپے

سٹی پریس میں دستیاب مطبوعات

افسانے کی تلاش

نیر مسعود

قیمت: ۲۴۰ روپے

ناشر: شہزاد پبلی کیشنز، (کراچی)

افسانے کی حمایت میں

شمس الرحمن فاروقی

قیمت: ۲۴۰ روپے

ناشر: شہزاد پبلی کیشنز، (کراچی)

دو مختصر ناول

حسن منظر

قیمت: ۱۶۰ روپے

ناشر: شہزاد پبلی کیشنز، (کراچی)

دھنی بخش کے بیٹے

حسن منظر

قیمت: ۶۰۰ روپے

ناشر: شہزاد پبلی کیشنز، (کراچی)

ندی

حسن منظر

قیمت: ۲۰۰ روپے

ناشر: شہزاد پبلی کیشنز، (کراچی)

خاطر معصوم

ضمیر الدین احمد

قیمت: ۱۸۰ روپے

ناشر: شہزاد پبلی کیشنز، (کراچی)

یہ خانہ آب و گل

انتخاب و ترجمہ: فہمیدہ ریاض

قیمت: ۲۲۰ روپے

ناشر: شہزاد پبلی کیشنز، (کراچی)

شاد یانے

نجیب محفوظ؛ ترجمہ: فہمیدہ ریاض

قیمت: ۱۸۰ روپے

ناشر: شہزاد پبلی کیشنز، (کراچی)

سٹی پریس میں دستیاب مطبوعات

غلام باغ

مرزا اطہر بیگ

قیمت: ۲۰۰ روپے

ناشر: سانجھ پبلی کیشنز، (لاہور)

بے افسانہ

مرزا اطہر بیگ

قیمت: ۲۰۰ روپے

ناشر: سانجھ پبلی کیشنز، (لاہور)

صفر سے ایک تک

مرزا اطہر بیگ

قیمت: ۳۰۰ روپے

ناشر: سانجھ پبلی کیشنز، (لاہور)

مغالطے مبالغے

مبارک حیدر

قیمت: ۲۰۰ روپے

ناشر: سانجھ پبلی کیشنز، (لاہور)

تہذیبی نرگسیت

مبارک حیدر

قیمت: ۱۵۰ روپے

ناشر: سانجھ پبلی کیشنز، (لاہور)

تعلیم اور ہماری قومی الجھنیں

ارشاد محمود

قیمت: ۳۰۰ روپے

ناشر: سانجھ پبلی کیشنز، (لاہور)

تصورِ خدا

ارشاد محمود

قیمت: ۲۰۰ روپے

ناشر: فلکشن ہاؤس، (لاہور)

نیلاب ڈائری

وسعت اللہ خان

قیمت: ۳۰۰ روپے

ناشر: پاکستان اسٹڈی سینٹر، (جامعہ کراچی)

اوکسفر ڈیونیورسٹی پریس کی مطبوعات

الف لیلہ (جلد دوم)

رتن ناتھ سرشار

قیمت: 795

الف لیلہ (جلد چہارم)

رتن ناتھ سرشار

قیمت: 895

مجموعہ

مرزا فرحت اللہ بیگ

(جلد دوم: مضامین)

قیمت: 495

مجموعہ

مرزا فرحت اللہ بیگ

(جلد چہارم: مضامین)

قیمت: 495

پرورش لوح و قلم

فیض حیات اور تخلیقات

تعارف: ڈاکٹر جمیل جالبی

ترجمہ: أسامہ فاروقی، مد میلا ویلیو

قیمت: 495

الف لیلہ (جلد اول)

رتن ناتھ سرشار

قیمت: 795

الف لیلہ (جلد سوم)

رتن ناتھ سرشار

قیمت: 795

مجموعہ

مرزا فرحت اللہ بیگ

(جلد اول: مضامین)

قیمت: 495

مجموعہ

مرزا فرحت اللہ بیگ

(جلد سوم: مضامین)

قیمت: 495

مجموعہ

مرزا فرحت اللہ بیگ

(جلد پنجم: مضامین)

قیمت: 495



اوکسفر ڈیونیورسٹی پریس کی مطبوعات

مجموعہ

محمد خالد اختر

(جلد سوم: افسانے)

قیمت: 795

داستان امیر حمزہ

تالیف: نواب مرزا امان علی

خاں غالب لکھنوی

قیمت: 995

طلسم ہوشربا

(جلد دوم)

محمد حسین جاہ

قیمت: 795

سفر نامہ

مخدوم جہانیاں جہاں گشت

فارسی سے ترجمہ

محمد عباس لدین غلام علی چشتی دہلوی

قیمت: 295

صورت و معنی سخن

شمس الرحمن فاروقی

قیمت: 695



مجموعہ

محمد خالد اختر

(جلد دوم: سفر نامے)

قیمت: 795

مجموعہ

محمد خالد اختر

(جلد چہارم)

چچا عبدالباقی (کہانیاں)

قیمت: 795

طلسم ہوشربا

(جلد اول)

محمد حسین جاہ

قیمت: 895

طلسم ہوشربا

(جلد سوم)

محمد حسین جاہ

قیمت: 895


سیرالاقطاب

مولف: شیخ اللہ دیا چشتی

فارسی سے ترجمہ:

سید محمد علی جو یا مراد آبادی

قیمت: 495



جزیروں کا شور
(۱۹۸۹ء)



ایرینا
(۱۹۸۵ء)



کراچی اور دوسری نظمیں
(۱۹۹۵ء)



کہر آلود آسمان کے ستارے
(۱۹۹۳ء)



شب نامہ اور دوسری نظمیں
(۲۰۰۳ء)



ای میل اور دوسری نظمیں
(۲۰۰۳ء)



نیم تاریک محبت
(۲۰۰۵ء)




جنگ کے دنوں میں
(۲۰۰۳ء)



Cover Painting: Ahmed Ali Manganhar

Rs. 150

ISBN 978-969-8380-81-6



9 789698 380816 >